



Punjab Government Gazette

Published by Authority

No. 22]

CHANDIGARH, FRIDAY, MAY 30, 2025 (JYAISTHA 9, 1947 SAKA)

PART I

Punjab Government Notifications and Orders

ਰਾਜ ਚੋਣ ਕਮਿਸ਼ਨ, ਪੰਜਾਬ

STATE ELECTION COMMISSION, PUNJAB

✉: secpb@punjab.gov.in

🌐 <https://sec.punjab.gov.in>

ਐਸ.ਸੀ.ਓ: 49, ਸੈਕਟਰ 17-ਈ, ਚੰਡੀਗੜ੍ਹ, 160017.

☎: 0172- 2771226, 2710162.

NOTIFICATION

The 20th May, 2025

No. SEC/SAP/ET/2025/432.-In pursuance of the provisions of Section 93 of the Punjab State Election Commission Act, 1994, the State Election Commission hereby notifies the order of the Election Tribunal for general information.

ਬਾ-ਅਦਾਲਤ ਸ਼੍ਰੀ ਜਸਪ੍ਰੀਤ ਸਿੰਘ ਪੀ.ਸੀ.ਐਸ., ਉਪ ਮੰਡਲ ਮੈਜਿਸਟਰੇਟ-ਕਮ-ਚੇਣ ਟ੍ਰਿਬਿਊਨਲ, ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

ਮਿਸਲ ਨੰ: : 10/ਚੇਣ ਪਟੀਸ਼ਨ

ਮਿਤੀ ਰਜੂਆ : 28.11.2024

ਮਿਤੀ ਫੈਸਲਾ : 06.05.2025

ਪਿੰਡ ਦਾ ਨਾਂ : ਕਲਵਾਂ

ਤਹਿਸੀਲ : ਸ਼੍ਰੀ ਅਨੰਦਪੁਰ ਸਾਹਿਬ

ਜ਼ਿਲ੍ਹਾ : ਜ਼ਿਲ੍ਹਾ ਰੂਪਨਗਰ।

ਸੁਭਾਸ਼ ਚੰਦ ਉਮਰ 60 ਸਾਲ ਪੁੱਤਰ ਜੀਤ ਰਾਮ ਵਾਸੀ ਪਿੰਡ ਕਲਵਾਂ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

ਪਟੀਸ਼ਨਰ

ਬਨਾਮ

1. ਗੁਰਜੀਤ ਸਿੰਘ ਪੁੱਤਰ ਅਵਤਾਰ ਸਿੰਘ ਵਾਸੀ ਪਿੰਡ ਕਲਵਾਂ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

2. ਰੋਹਿਤ ਵਾਸੂਦੇਵਾ ਪੁੱਤਰ ਸੁਭਾਸ਼ ਚੰਦ ਵਾਸੀ ਪਿੰਡ ਕਲਵਾਂ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ।

ਉੱਤਰਵਾਦੀਆਂ

ਚੇਣ ਪਟੀਸ਼ਨ ਧਾਰਾ 76 ਦੀ ਪੰਜਾਬ ਸਟੇਟ ਇਲੈਕਸ਼ਨ ਕਮਿਸ਼ਨ
ਪੰਜਾਬ 1994 ਬਾਬਤ ਚੇਣ ਸਰਪੰਚ ਪਿੰਡ ਕਲਵਾਂ ਬਲਾਕ ਨੂਰਪੁਰ
ਬੇਦੀ ਪੰਚਾਇਤੀ ਚੇਣਾਂ ਸਾਲ-ਅਕਤੂਬਰ-2024

ਹਾਜ਼ਰ:-: ਪਟੀਸ਼ਨਰ ਸੁਭਾਸ਼ ਚੰਦ ਰਾਹੀਂ ਵਕੀਲ ਸਿਧਾਰਥ ਸ਼ਰਮਾ ਹਾਜ਼ਰ।

: ਉੱਤਰਵਾਦੀ ਨੰ. 1 ਗੁਰਜੀਤ ਸਿੰਘ ਖੁਦ ਹਾਜ਼ਰ।

: ਉੱਤਰਵਾਦੀ ਨੰ. 2 ਗੈਰ ਹਾਜ਼ਰ।

ਹੁਕਮ:- ਇਸ ਕੇਸ ਦੇ ਸਬੰਧ ਹਾਲਾਤ ਇਸ ਪ੍ਰਕਾਰ ਹਨ ਕਿ ਪਟੀਸ਼ਨਰ ਸੁਭਾਸ਼ ਚੰਦ ਉਮਰ 60 ਸਾਲ ਪੁੱਤਰ ਜੀਤ ਰਾਮ ਵਾਸੀ ਪਿੰਡ ਕਲਵਾਂ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਰਾਹੀਂ ਕੌਂਸਲ ਸਿਧਾਰਥ ਸ਼ਰਮਾ ਵੱਲੋਂ ਇਹ ਚੇਣ ਪਟੀਸ਼ਨ ਉੱਤਰਵਾਦੀ ਧਿਰ ਦੇ ਵਿਰੁੱਧ ਦਾਇਰ ਕਰਕੇ ਬੇਨਤੀ ਕੀਤੀ ਕਿ ਪਿੰਡ ਕਲਵਾਂ ਸਬ ਤਹਿਸੀਲ ਨੂਰਪੁਰ ਬੇਦੀ ਤਹਿਸੀਲ ਸ਼੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਵਿੱਚ ਸਰਪੰਚੀ ਦੀ ਚੇਣ ਵਿੱਚ 396 ਵੋਟਾਂ ਪਟੀਸ਼ਨਰ ਨੂੰ, ਉੱਤਰਵਾਦੀ ਨੰਬਰ: 1 ਨੂੰ 784 ਅਤੇ ਉੱਤਰਵਾਦੀ ਨੰਬਰ: 2 ਨੂੰ 25 ਵੋਟਾਂ ਮਿਲੀਆਂ। ਇਹ ਕਿ ਉੱਤਰਵਾਦੀ ਨੰ.1 ਗੁਰਜੀਤ ਸਿੰਘ ਸੱਤਾਧਾਰੀ ਪਾਰਟੀ ਅਤੇ ਹਲਕਾ ਐਮ.ਐਲ.ਏ. ਦੇ ਕਾਫੀ ਨਜ਼ਦੀਕ ਹੈ। ਜਿਸ ਕਾਰਣ ਸੱਤਾਧਾਰੀ ਪਾਰਟੀ ਦੇ ਦਬਾਉ ਹੇਠ ਸਾਰੀ ਪੋਲਿੰਗ ਪਾਰਟੀ ਅਤੇ ਪੁਲੀਸ ਕੰਮ ਕਰ ਰਹੀ ਸੀ। ਜਿਸ ਕਰਕੇ ਉੱਤਰਵਾਦੀ ਨੰ.1 ਗੁਰਜੀਤ ਸਿੰਘ ਦੁਆਰਾ ਆਪਣੇ ਸਮਰਥਕਾਂ ਨਾਲ ਮਿਲ ਕੇ ਜਾਅਲੀ ਵੋਟਾਂ ਭੁਗਤਾਈਆਂ ਜਾ ਰਹੀਆਂ ਸਨ। ਪਟੀਸ਼ਨਰ ਨੇ ਉਹਨਾਂ ਨੂੰ ਅਜਿਹਾ ਕਰਨ ਤੋਂ ਕਈ ਵਾਰ ਰੋਕਿਆ, ਪਰੰਤੂ ਉਹਨਾਂ ਨੇ ਅਜਿਹੀ ਕਾਰਵਾਈ ਲਗਾਤਾਰ ਜਾਰੀ ਰੱਖੀ। ਇਹ ਕਿ ਪਿੰਡ ਕਲਵਾਂ ਦਾ ਵਸਨੀਕ ਸਤਨਾਮ ਸਿੰਘ ਪੁੱਤਰ ਬਜਿੰਦਰ ਸਿੰਘ ਜੋ ਕਿ ਵਿਦੇਸ਼ ਗਿਆ ਹੋਇਆ ਹੈ, ਉਸਦੇ ਵਿਦੇਸ਼ ਗਏ ਹੋਏ ਜਾਣ ਦੇ ਬਾਵਜੂਦ ਵੀ ਉਸ ਦੀ ਵੋਟ ਪਿੰਡ ਦੇ ਹੀ ਨਾਬਾਲਗ ਲੜਕੇ ਨਵਦੀਪ ਸਿੰਘ ਪੁੱਤਰ ਵੀਰ ਸਿੰਘ ਦੁਆਰਾ ਉਸਦੇ ਜਾਅਲੀ ਦਸਤਖਤ ਕਰਕੇ ਵੋਟ ਭੁਗਤਾਈ ਗਈ ਹੈ, ਜੋ ਸਤਨਾਮ ਸਿੰਘ ਦੀ ਥਾਂ ਜਾਅਲੀ ਵੋਟ ਭੁਗਤਾਈ ਗਈ ਹੈ ਉਸ ਦਾ ਬੂਥ ਨੰਬਰ 18 ਸੀ। ਸਤਨਾਮ ਸਿੰਘ ਦਾ ਵਾਰਡ ਨੰਬਰ 4 ਅਤੇ ਵੋਟਰ ਸੂਚੀ ਵਿੱਚ ਲੜੀ ਨੰਬਰ 147 ਹੈ। ਇਸ ਸਬੰਧੀ ਜਦੋਂ ਪਟੀਸ਼ਨਰ ਨੂੰ ਪਤਾ ਲੱਗਾ

ਤਦ ਉਸਨੇ ਉਹਨਾਂ ਨੂੰ ਰੋਕਣ ਦੀ ਕੋਸ਼ਿਸ ਕੀਤੀ ਪਰੰਤੂ ਉੱਤਰਵਾਦੀ ਨੰ. 1 ਅਤੇ ਉਸ ਦੇ ਸਮਰਥਕਾਂ ਨੇ ਪਟੀਸ਼ਨਰ ਦੇ ਨਾਲ ਵੀ ਮਾਰ ਕੁਟਾਈ ਕੀਤੀ। ਇਹ ਕਿ ਬੈਲਟ ਪੇਪਰ ਦੀ ਕਾਉਂਟਰ ਫਾਇਲ (ਜਿਸ ਉਪਰ ਮਤਦਾਤਾ ਦੇ ਦਸਖਤ ਵੇਟਰ ਲਿਸਟ ਦਾ ਲੜੀ ਨੰਬਰ) ਦੀ ਪੜਤਾਲ ਕੀਤੀ ਜਾ ਸਕਦੀ ਹੈ, ਜੋ ਸਤਨਾਮ ਸਿੰਘ ਦੀ ਥਾਂ ਨਵਦੀਪ ਸਿੰਘ ਦੁਆਰਾ ਜਾਅਲੀ ਦਸਖਤ ਕਰਕੇ ਵੋਟ ਪਾਈ ਗਈ ਹੈ ਉਸ ਦਾ ਵੇਰਵਾ ਪੀ.ਓ ਦੁਆਰਾ ਲਿਖੇ ਗਏ ਰਜਿਸਟਰ ਦੇ ਲੜੀ ਨੰਬਰ 625 ਤੇ ਦਰਜ ਹੈ। ਚੋਣ ਕਮਿਸ਼ਨਰ ਵੱਲੋਂ ਨਿਯੁਕਤ ਕੀਤੇ ਗਏ ਵੀਡਿਓ ਗ੍ਰਾਫਰ ਦੀ ਵੀਡਿਓ ਗ੍ਰਾਫੀ ਵਿੱਚ ਨਵਦੀਪ ਸਿੰਘ ਨੂੰ ਵੇਖਿਆ ਜਾ ਸਕਦਾ ਹੈ। ਇਹ ਸਾਰੇ ਦਸਤਾਵੇਜ਼ ਇਸ ਗੱਲ ਦੀ ਪੁਸ਼ਟੀ ਕਰਦੇ ਹਨ ਕਿ ਪੋਲਿੰਗ ਸਟਾਫ਼ ਸਤਾਧਾਰੀ ਪਾਰਟੀ ਦੇ ਹਲਕਾ ਐਮ. ਐਲ. ਏ. ਦੇ ਦਬਾਓ ਹੇਠ ਸੀ। ਇਹ ਸਾਰੇ ਦਸਤਾਵੇਜ਼ਾਂ ਦੀ ਪੜਤਾਲ ਜੇਕਰ ਇਹ ਅਦਾਲਤ ਨਿੱਜੀ ਤੌਰ ਤੇ ਆਪਣੀ ਨਿਗਰਾਨੀ ਹੇਠ ਕਰਾਵੇ ਤਾਂ ਸੱਚ ਬਿਲਕੁਲ ਸਾਹਮਣੇ ਆ ਜਾਵੇਗਾ। ਇਹ ਕਿ ਇਸੇ ਤਰ੍ਹਾਂ ਦਿਲਵਰ ਸਿੰਘ ਪੁੱਤਰ ਸਿੰਕਦਰ ਸਿੰਘ ਵਾਰਡ ਨੰਬਰ 9 ਅਤੇ ਵੇਟਰ ਸੂਚੀ ਵਿੱਚ ਲੜੀ ਨੰਬਰ 28 ਬਾਹਰਲੇ ਦੇਸ਼ ਵਿੱਚ ਹੈ, ਉਸ ਦੇ ਵੀ ਜਾਅਲੀ ਦਸਤਖਤ ਕਰਕੇ ਪ੍ਰਭਜੋਤ ਸਿੰਘ ਪੁੱਤਰ ਸਿੰਕਦਰ ਸਿੰਘ ਨੇ ਉਸ ਦੀ ਵੋਟ ਭੁਗਤਾਈ ਹੈ। ਇਹ ਕਿ ਇਸੇ ਤਰ੍ਹਾਂ ਮਨਪ੍ਰੀਤ ਸਿੰਘ ਪੁੱਤਰ ਮੱਖਣ ਸਿੰਘ ਵਾਰਡ ਨੰਬਰ 4 ਅਤੇ ਵੇਟਰ ਸੂਚੀ ਵਿੱਚ ਲੜੀ ਨੰਬਰ 36 ਹੈ। ਇਸ ਦੀ ਵੀ ਜਾਅਲੀ ਦਸਤਖਤ ਕਰਕੇ ਸਰਬਜੀਤ ਸਿੰਘ ਪੁੱਤਰ ਮੱਖਣ ਸਿੰਘ ਨੇ ਜਾਅਲੀ ਵੋਟ ਭੁਗਤਾਈ ਹੈ। ਇਹ ਕਿ ਹੋਰ ਵੀ ਬਹੁਤ ਸਾਰੇ ਵੇਟਰ ਹਨ। ਜਿਹਨਾਂ ਦੇ ਨਾਂ ਦੇ ਜਾਅਲੀ ਦਸਖਤ ਕਰਕੇ ਵੋਟਾਂ ਭੁਗਤਾਈਆਂ ਗਈਆਂ ਹਨ। ਇਸ ਲਈ ਗੁਰਜੀਤ ਸਿੰਘ ਪੁੱਤਰ ਅਵਤਾਰ ਸਿੰਘ ਵਾਸੀ ਪਿੰਡ ਕਲਵਾਂ ਤਹਿ. ਸ੍ਰੀ ਅਨੰਦਪੁਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਦੀ ਸਰਪੰਚੀ ਰੱਦ ਕੀਤੀ ਜਾਵੇ ਅਤੇ ਪਟੀਸ਼ਨਰ ਨੂੰ ਪਿੰਡ ਕਲਵਾਂ ਦਾ ਜੇਤੂ ਸਰਪੰਚ ਘੋਸ਼ਿਤ ਕੀਤਾ ਜਾਵੇ।

ਪਟੀਸ਼ਨ ਪ੍ਰਾਪਤ ਹੋਣ ਉਪਰੰਤ ਦੂਜੀ ਧਿਰ ਨੂੰ ਨੋਟਿਸ ਜਾਰੀ ਕੀਤਾ ਗਿਆ। ਜਿਸ ਤੇ ਉੱਤਰਵਾਦੀ ਨੰਬਰ:1 ਗੁਰਜੀਤ ਸਿੰਘ ਨੇ ਆਪਣਾ ਪੱਖ ਰੱਖਦਿਆਂ ਦੱਸਿਆ ਕਿ ਪੰਜਾਬ ਰਾਜ ਵਿੱਚ ਮਿਤੀ 15.10.2024 ਨੂੰ ਸਰਪੰਚਾਂ ਅਤੇ ਪੰਚਾਂ ਦੇ ਅਹੁਦਿਆਂ ਲਈ ਪੰਚਾਇਤੀ ਚੋਣਾਂ ਕਰਵਾਈਆਂ ਗਈਆਂ ਸਨ, ਜਿਸ ਵਿੱਚ ਪਿੰਡ ਕਲਵਾਂ, ਬਲਾਕ ਨੂਰਪੁਰ ਬੇਦੀ ਦੇ ਸਰਪੰਚ ਦੇ ਅਹੁਦੇ ਲਈ ਪਟੀਸ਼ਨਰ ਸੁਭਾਸ਼ ਚੰਦਰ, ਉੱਤਰਵਾਦੀ ਨੰ. 1 ਗੁਰਜੀਤ ਸਿੰਘ ਅਤੇ ਉੱਤਰਵਾਦੀ ਨੰਬਰ: 2 ਰੋਹਿਤ ਵਾਸੂਦੇਵਾ ਨੇ ਚੋਣ ਲੜੀ ਸੀ। ਇਹ ਚੋਣ ਸ਼ਾਂਤੀਪੂਰਵਕ ਨੇਪਰੇ ਚੜ੍ਹੀ, ਇਸ ਚੋਣ ਵਿੱਚ ਉੱਤਰਵਾਦੀ ਨੰਬਰ 1 ਨੂੰ 388 ਵੋਟਾਂ ਦੇ ਫਰਕ ਨਾਲ ਬਤੌਰ ਸਰਪੰਚ ਜੇਤੂ ਕਰਾਰ ਦਿੱਤਾ ਗਿਆ ਅਤੇ ਚੋਣ ਅਮਲੇ ਵੱਲੋਂ ਬਕਾਇਆ ਲਿਖਤੀ ਸਰਟੀਫਿਕੇਟ ਜਾਰੀ ਕੀਤਾ ਗਿਆ। ਪੰਜਾਬ ਸਰਕਾਰ ਦੀਆਂ ਹਦਾਇਤਾਂ ਮੁਤਾਬਿਕ ਉੱਤਰਵਾਦੀ ਨੰਬਰ 1 ਨੇ ਆਪਣੇ ਅਹੁਦੇ ਦੇ ਭੇਦ ਗੁਪਤ ਰੱਖਣ ਅਤੇ ਦੇਸ਼ ਦੀ ਪ੍ਰਭੂਸਥਾ ਅਤੇ ਅਖੰਡਤਾ ਨੂੰ ਬਣਾਈ ਰੱਖਣ ਲਈ ਸਰਕਾਰੀ ਤੌਰ ਤੇ ਸਹੁੰ ਚੁੱਕਣ ਤੋਂ ਬਾਅਦ ਗ੍ਰਾਮ ਪੰਚਾਇਤ ਪਿੰਡ ਕਲਵਾਂ ਦਾ ਅਹੁਦਾ ਸੰਭਾਲਿਆ ਹੈ ਅਤੇ ਉਹ ਹੁਣ ਇਸ ਅਹੁਦੇ ਤੇ ਬੜੀ ਗੰਭੀਰਤਾ ਅਤੇ ਜ਼ਿੰਮੇਵਾਰੀ ਨਾਲ ਆਪਣੀਆਂ ਸੇਵਾਵਾਂ ਨਿਭਾ ਰਿਹਾ ਹੈ। ਪਟੀਸ਼ਨਰ ਵੱਲੋਂ ਉੱਤਰਵਾਦੀ ਨੰਬਰ 1 ਦੇ ਖਿਲਾਫ ਜੋ ਇਲਜ਼ਾਮ ਲਗਾਏ ਗਏ ਹਨ, ਉਹ ਬਿੱਲਕੁਲ ਅਧਾਰਹੀਣ ਅਤੇ ਬੇਬੁਨਿਆਦ ਹਨ। ਇਲੈਕਸ਼ਨ ਸਮੇਂ ਦੌਰਾਨ ਪੂਰੀ ਚੋਣ ਪ੍ਰਕਿਰਿਆ ਦੌਰਾਨ, ਚੋਣ ਕਮਿਸ਼ਨ ਦੀਆਂ ਹਦਾਇਤਾਂ ਅਨੁਸਾਰ ਪੋਲਿੰਗ ਸਟਾਫ਼ ਦੇ ਮੈਂਬਰਾਂ ਵੱਲੋਂ ਚੋਣ ਕਰਵਾਈ ਸੀ। ਇੱਥੇ ਇਹ ਦੱਸਣਾ ਜ਼ਰੂਰੀ ਹੈ ਕਿ ਦੋਨੋਂ ਧਿਰਾਂ ਦੇ ਪੋਲਿੰਗ ਏਜੰਟਾਂ/ਕਾਉਂਟਿੰਗ ਏਜੰਟਾਂ ਨੂੰ ਵਿਸ਼ਵਾਸ ਵਿੱਚ ਲੈਣ ਉਪਰੰਤ ਅਤੇ ਇਲੈਕਸ਼ਨ ਕਮਿਸ਼ਨ ਦੇ ਨਿਯਮਾਂ/ਰੂਲਾਂ ਅਨੁਸਾਰ ਹੀ ਵੋਟਾਂ ਰੱਦ ਕੀਤੀਆਂ ਗਈਆਂ ਸਨ। ਧਿਰਾਂ ਦੀ ਤਸੱਲੀ ਹੋਣ ਉਪਰੰਤ ਅਤੇ ਉਨ੍ਹਾਂ ਵੱਲੋਂ ਸਹਿਮਤੀ ਦੇਣ ਅਤੇ ਦਸਤਖਤ ਕਰਨ ਤੋਂ ਬਾਅਦ ਨਤੀਜਾ ਘੋਸ਼ਿਤ ਕੀਤਾ ਗਿਆ ਸੀ। ਇਹ ਪਟੀਸ਼ਨ ਗਲਤ ਤੱਥਾਂ ਦੇ ਅਧਾਰ ਤੇ ਪਾਈ ਹੋਈ ਹੈ। ਇਸ ਲਈ ਇਹ ਚੋਣ ਪਟੀਸ਼ਨ ਖਾਰਜ ਕੀਤੀ ਜਾਵੇ।

ਮਿਸਲ ਤੇ ਆਏ ਰਿਕਾਰਡ ਨੂੰ ਘੋਖਣ, ਪਟੀਸ਼ਨਰ ਧਿਰ ਦੇ ਵਕੀਲ ਅਤੇ ਉੱਤਰਵਾਦੀ ਨੰ. 1 ਦੇ ਪੱਖ ਨੂੰ ਸੁਣਨ ਉਪਰੰਤ ਇਹ ਸਪਸ਼ਟ ਹੁੰਦਾ ਹੈ ਕਿ ਪਟੀਸ਼ਨਰ ਧਿਰ ਵੱਲੋਂ ਕੇਵਲ ਹਾਰ ਨਾ ਮੰਨਣ ਦੀ ਭਾਵਨਾ ਨਾਲ ਇਹ ਚੋਣ ਪਟੀਸ਼ਨ ਦਾਇਰ ਕੀਤੀ ਗਈ ਹੈ। ਪਟੀਸ਼ਨਰ ਧਿਰ ਨੂੰ ਪਿੰਡ ਕਲਵਾਂ ਦੀ ਸਰਪੰਚੀ ਲਈ ਹੋਈ ਚੋਣ ਵਿੱਚ 396 ਵੋਟਾਂ, ਉੱਤਰਵਾਦੀ ਨੰਬਰ 1 ਨੂੰ 784 ਵੋਟਾਂ ਅਤੇ ਉੱਤਰਵਾਦੀ ਨੰਬਰ 2 ਨੂੰ 25 ਵੋਟਾਂ ਪਈਆਂ ਹਨ। 388 ਵੋਟਾਂ ਦੇ ਫਰਕ ਨਾਲ ਪਟੀਸ਼ਨਰ ਇਹ ਚੋਣ ਹਾਰ ਗਿਆ ਹੈ। ਪਿੰਡ ਕਲਵਾਂ ਦੇ ਵੋਟਰਾਂ ਵੱਲੋਂ ਸਿੱਧੇ ਤੌਰ ਤੇ ਸਰਪੰਚੀ ਦੀ ਚੋਣ ਲਈ ਬਹੁਮਤ ਨਾਲ ਉੱਤਰਵਾਦੀ ਨੰਬਰ 1 ਨੂੰ ਜਿਤਾਇਆ ਗਿਆ ਹੈ, ਜੋ ਕਿ ਲੋਕਤੰਤਰ ਪ੍ਰਣਾਲੀ ਦਾ

ਪ੍ਰਤੀਕ ਹੈ। ਪਟੀਸ਼ਨਰ ਧਿਰ ਦਾ ਇਸ ਚੋਣ ਵਿੱਚ ਹਾਰ ਜਾਣਾ ਅਤੇ ਉੱਤਰਵਾਦੀ ਧਿਰ ਨੰਬਰ:1 ਦੀ ਜਿੱਤ ਬਰਦਾਸ਼ਤ ਨਾ ਕਰਨ ਸਬੰਧੀ ਪ੍ਰਵਿਰਤੀ ਆਮ ਹੀ ਲੋਕਾਂ ਵਿੱਚ ਵੇਖੀ ਜਾ ਸਕਦੀ ਹੈ। ਪਟੀਸ਼ਨਰ ਦਾ ਕੇਵਲ ਇਹ ਕਹਿ ਦੇਣਾ ਕਿ ਸਤਨਾਮ ਸਿੰਘ ਪੁੱਤਰ ਬਜਿੰਦਰ ਸਿੰਘ ਜੋ ਕਿ ਵਿਦੇਸ਼ ਗਿਆ ਹੋਇਆ ਸੀ, ਦੀ ਵੋਟ ਉਸ ਦੇ ਪਿੰਡ ਕਲਵਾਂ ਦੇ ਨਾਬਾਲਗ ਲੜਕੇ ਨਵਦੀਪ ਸਿੰਘ ਨੇ ਭੁਗਤਾਈ ਹੈ। ਇਸੇ ਤਰ੍ਹਾਂ ਦਿਲਵਰ ਸਿੰਘ ਪੁੱਤਰ ਸਿਕੰਦਰ ਸਿੰਘ ਜੋ ਕਿ ਵਿਦੇਸ਼ ਗਿਆ ਹੋਇਆ ਹੈ, ਦੀ ਵੋਟ ਪ੍ਰਭਜੋਤ ਸਿੰਘ ਪੁੱਤਰ ਸਿਕੰਦਰ ਸਿੰਘ ਨੇ ਭੁਗਤਾਈ ਹੈ ਅਤੇ ਇਸੇ ਤਰ੍ਹਾਂ ਮਨਪ੍ਰੀਤ ਸਿੰਘ ਪੁੱਤਰ ਮੱਖਣ ਸਿੰਘ ਦੀ ਵੋਟ ਸਰਬਜੀਤ ਸਿੰਘ ਪੁੱਤਰ ਮੱਖਣ ਸਿੰਘ ਭੁਗਤਾਈ ਹੈ, ਨਾ ਕਾਫੀ ਹੈ ਕਿਉਂਕਿ ਇਸ ਸਬੰਧੀ ਪਟੀਸ਼ਨਰ ਧਿਰ ਵਲੋਂ ਕੋਈ ਵੀ ਪੁਖਤਾ ਸਬੂਤ ਇਸ ਅਦਾਲਤ ਵਿੱਚ ਪੇਸ਼ ਨਹੀਂ ਕੀਤਾ, ਜੋ ਇਹ ਸਾਬਿਤ ਕਰਦਾ ਹੋਵੇ ਕਿ ਉਕਤ ਵਿਅਕਤੀਆਂ ਨੇ ਜਾਅਲੀ ਵੋਟਾਂ ਭੁਗਤਾਈਆਂ ਹੋਣ। ਪਟੀਸ਼ਨਰ ਧਿਰ ਕੋਈ ਵੀ ਠੋਸ ਕਾਰਣ/ਸਬੂਤ/ਦਸਤਾਵੇਜ਼ ਪੇਸ਼ ਅਦਾਲਤ ਨਹੀਂ ਕਰ ਸਕੀ, ਜੋ ਇਹ ਦੱਸਦਾ ਹੋਵੇ ਕਿ ਚੋਣਾਂ ਵਿੱਚ ਵੋਟਾਂ ਦੀ ਪੋਲਿੰਗ ਠੀਕ ਨਹੀਂ ਹੋਈ। ਉਕਤ ਤੋਂ ਇਹ ਸਪਸ਼ਟ ਹੁੰਦਾ ਹੈ ਕਿ ਇਹ ਚੋਣ ਪਟੀਸ਼ਨ ਸਾਰੀਆਂ ਉੱਤਰਵਾਦੀ ਧਿਰਾਂ ਨੂੰ ਖੱਜਲ/ਤੰਗ ਪ੍ਰੇਸ਼ਾਨ ਕਰਨ ਦੀ ਨੀਅਤ ਨਾਲ ਦਾਇਰ ਕੀਤੀ ਗਈ ਹੈ, ਇਸ ਤੋਂ ਇਲਾਵਾ ਉੱਤਰਵਾਦੀ ਨੰ. 2 ਰੇਹਿਤ ਵਾਸੂਦੇਵਾ ਅਦਾਲਤੀ ਕਾਰਵਾਈ ਦੌਰਾਨ ਸਿਰਫ 1 ਵਾਰ ਅਦਾਲਤ ਹਾਜ਼ਰ ਆਇਆ ਅਤੇ ਮੁੜ ਕਦੇ ਵੀ ਅਦਾਲਤ ਵਿੱਚ ਆਪਣੀ ਪੈਰਵਾਈ ਨਾ ਕੀਤੀ, ਜਿਸ ਤੋਂ ਇਹ ਜਾਪ ਰਿਹਾ ਹੈ ਕਿ ਉੱਤਰਵਾਦੀ ਨੰ. 2 ਆਪਣੇ ਪੱਖ ਵਿੱਚ ਕੁਝ ਵੀ ਨਹੀਂ ਕਹਿਣਾ ਚਾਹੁੰਦਾ ਹੈ, ਉਪਰੋਕਤ ਸਾਰੇ ਨੂੰ ਮੱਦੇਨਜ਼ਰ ਰੱਖਦਿਆਂ ਇਹ ਚੋਣ ਪਟੀਸ਼ਨ ਕੋਈ ਮੈਰਿਟ ਨਾ ਹੋਣ ਕਾਰਣ ਖਾਰਜ ਕੀਤੀ ਜਾਂਦੀ ਹੈ। ਹੁਕਮ ਸੁਣਾਇਆ ਗਿਆ। ਮਿਸਲ ਬਾਅਦ ਤਰਤੀਬ ਵਾ ਤਕਮੀਲ ਦਾਖਲ ਰਿਕਾਰਡ ਰੂਮ ਹੋਵੇ।

ਸਹੀ/-

ਮਿਤੀ:06.ਮਈ.2025

ਉਪ ਮੰਡਲ ਮੈਜਿਸਟਰੇਟ
-ਕਮ-ਚੋਣ ਟ੍ਰਿਬਿਊਨਲ,
ਸ੍ਰੀ ਅਨੰਦਪੁਰ ਸਾਹਿਬ।